

ముగిసిన మూడోదశ పోలింగ్ ప్రచారం

(మొదటి పేజీ తరువాయి) గ్రామ పంచాయతీ పోలింగ్ జరగనుంది. 2గంటల నుంచి కొంటింగ్ జరిగివ ఫలితాలు ప్రకటిస్తారు. ఇక రెండో విడత పంచాయతీ ఎన్నికల ఫలితాల్లో కాంగ్రెస్ దుమ్మురేపింది. మొత్తం 4,333 స్థానాల్లో సగాని కంటే ఎక్కువ గెలిచి ఆధిక్యాన్ని చాటారు. సిద్దిపేట, కుమురం భీం, జనగామ, నిర్మల్ జిల్లాల మినహా మిగిలిన

జిల్లాల్లో కాంగ్రెస్ బలపరిచిన వారే మెజారిటీ స్థానాలను కైవసం చేసుకున్నారు. తొలి విడత మాదిరిగానే రెండో విడతలోనూ ప్రతిపక్ష బీఆర్ఎస్ గట్టి పోటీ ఇచ్చి రెండో స్థానంలో నిలిచింది. బీజేపీ మద్దతుదారులకు నిర్మల్ జిల్లాలో మెజారిటీ స్థానాలు వచ్చాయి. మూడో విడతలో మొత్తం 394 గ్రామ పంచాయతీలు ఏకగ్రీవమయ్యాయి. పోలింగ్‌ను

దృష్టిలో ఉంచుకుని, పోలింగ్ ప్రశాంతంగా జరిగేందుకు పటిష్ట భద్రత ఏర్పాట్లు చేస్తున్నారు. అయితే..

ఇప్పటి వరకు జరిగిన రెండు విడతల్లో అధికార కాంగ్రెస్ పార్టీ హవా కొనసాగుతోంది. రెండో స్థానంలో బీఆర్ఎస్ అభ్యర్థులు విజయాలు సాధిస్తుండగా.. మూడో స్థానంలో బీజేపీ అభ్యర్థులు

గెలుపొందుతున్నారు. అంతేకాకుండా.. కొన్ని కొన్ని చోట్ల ఓట్లు సమంగా రావడంతో అభ్యర్థులు చివరకు టాస్ తో విజయం సాధిస్తున్నారు.

ముగియనున్నది. ఇప్పటి వరకు 1328 మంది అభ్యంతరాలను వ్యక్తం చేశారు. ప్రధానంగా అభ్యంతరాలను 25 వేల ఓటర్లకు మించకుండా వార్డులను ఏర్పాటు చేయాలని, ప్రస్తుతం ఉన్న వార్డుల పేర్లను మార్చాలని అభ్యంతరాలను వ్యక్తం చేస్తుండడం గమనార్హం. జీహెచ్ఎంసీలోకి 27 పట్టణ స్థానిక సంస్థల విలీనం, వార్డుల డీలిమిటేషన్ పై ఈ నెల 16న జరగనున్న కౌన్సిల్‌లో బలంగా గళం విన్పించేందుకు బీఆర్ఎస్, బీజేపీ కార్పొరేటర్లు సిద్ధమయ్యారు.. వార్డుల పునర్విభజనపై జీహెచ్ఎంసీ అభ్యంతరాలు, సలహాలు స్వీకరిస్తుండగా, ఇప్పటికే పలువురు మేయర్‌ను కలిసి పునర్విభజన అశాస్త్రీయంగా, ఒక వర్గానికే రాజకీయ ప్రయోజనాన్ని చేకూర్చేలా జరుగుతున్నదని ఆరోపించారు. ఈ క్రమంలోనే కౌన్సిల్ సమావేశంలో కూడా పునర్విభజనపై నిరసనలు చేపట్టేందుకు సిద్ధమైన వేళ మంగళవారం జరిగే కౌన్సిల్ సమావేశం సర్వత్రా ఆసక్తి నెలకొంది.

ఉపాధిహామిని దెబ్బతీసే కుట్ర

(మొదటి పేజీ తరువాయి) ఆరోపించారు. పథకం పేరునే కాకుండా దాని ఆత్మను, అమలు విధానాన్ని మార్చేలా కేంద్రం వ్యవహరిస్తోందని విమర్శించారు. కేంద్రం తన నిర్ణయాన్ని వెంటనే ఉపసంహరించుకోవాలని డిమాండ్ చేశారు. గ్రామీణ పేదలకు ఉపాధి భరోసా కల్పించాలన్న మహాత్మాగాంధీ ఆలోచనలకు విరుద్ధంగా కేంద్రం తీసుకుంటున్న నిర్ణయాలను ఆమె తప్పుబట్టారు. కేంద్ర విధానం

పేదలను, రాష్ట్రాలను శిక్షించే విధంగా ఉందని ఆక్షేపించారు. మహాత్మాగాంధీ గ్రామీణ ఉపాధి హామీ పథకం పేరును ' ఏకసిత్ భారత్- గ్యారంటీ ఫర్ రోజ్‌గార్ అండ్ అజీవిక మిషన్' గా మార్చేందుకు కేంద్ర ప్రభుత్వం లోకేసభలో ప్రవేశపెట్టిన బిల్లును ఆమె తప్పుబట్టారు. గతంలో వంద శాతం నిధులు వెచ్చించి.. పథకాన్ని అమలు చేసిన కేంద్రం ఇప్పుడు తన వాటాను 60 శాతానికి తగ్గించి, మిగిలిన 40

శాతం భారాన్ని రాష్ట్రాలపై మోవడం అన్యాయమని మంత్రి సీతక్క అన్నారు. ఇది రాష్ట్రాల ఆర్థిక స్థితిపై తీవ్ర ప్రభావం చూపే నిర్ణయమని, కేంద్రం తన బాధ్యతల నుంచి తప్పించుకునే ప్రయత్నమేనని విమర్శించారు. పథకం పేరు నుంచి మహాత్మా గాంధీ పేరును తొలగించడం ద్వారా గాంధీజీ ఆలోచనలు, విలువల పట్ల కేంద్ర ప్రభుత్వానికి ఉన్న వ్యతిరేక వైఖరి స్పష్టంగా కనిపిస్తోందని సీతక్క ఆరోపించారు.

ప్రభుత్వం, తెలుగు ప్రజలు, బాలు విగ్రహం ఏర్పాటుకు నాలుగేళ్లుగా కృషి చేసిన బృందానికి కృతజ్ఞతలు తెలిపారు. తన తండ్రి అందరితో ఎంత స్నేహపూర్వకంగా ఉండేవారన్న దానికి ఈ కార్యక్రమం ఓ నిదర్శనమన్నారు.మరోవైపు.. హైదరాబాద్‌లోని

రవీంద్ర భారతిలో ఎస్సీ బాలసుబ్రహ్మణ్యం కాంస్య విగ్రహం ఏర్పాటు చేయడాన్ని తెలంగాణ వాదులు, తెలంగాణ జాగృతి అధ్యక్షురాలు కల్వకుంట్ల కవితతో పాటు ఉద్యమకారుడు పృథ్వీరాజ్ తీవ్రంగా వ్యతిరేకిం చారు. విగ్రహ ఆవిష్కరణ సమయంలో నిరసన తెలిపే ందుకు సిద్ధమైన తెలంగాణ వాదులను పోలీసులు హాస్ అరెస్టు చేశారు. రవీంద్ర భారతితో పాటు ఆ పరి సర ప్రాంతాల్లో ఛార్జీ పోలీసులను మోహరించారు.

నిరంతరం పర్యవేక్షిస్తున్నాయని, ఢిల్లీ విమానాశ్రయ అధికారులతో సమన్వయంతో పనిచేస్తున్నాయని తెలిపింది. భద్రతా ప్రోటోకాల్ కు అనుగుణంగా పనిచేస్తున్నాయని ఎయిర్‌లైన్స్ పేర్కొంది. మరోవైపు ఇండిగో, ఎయిర్ ఇండియా వాతావరణ పరిస్థితిలు దృష్ట్యా పలు విమానాలు రద్దు కాగా, మరికొన్ని విమానాలు ఆలస్యంగా నడుస్తున్నాయని తెలిపింది. విమానాల స్టేబిల్ గురించి తెలుసుకోవాలంటే వెబ్ సైట్స్ కి వెళ్లి చెక్ చేసుకోవాల్సిందిగా సూచించింది.

సూర్యాపేట జిల్లాలోని ‘ఏపూర్’ గ్రామాన్ని ఉదాహరణగా తీసుకుంటూ.. అక్కడ చెక్ డ్యాయిలు, వైకుంఠధామం, పల్లె ప్రకృతి వనం వంటి నిర్మాణాలతో ఆ గ్రామం దేశంలోనే ఉత్తమ పంచాయతీగా అవార్డు పొందిందని గుర్తుచేశారు. ఐదేళ్ల తర్వాత ప్రజలు మనల్ని గుర్తుపెట్టుకోవాలంటే, మనం చేసిన పనే మనకు శ్రీరామరక్ష అని హితవు పలికారు. షరే ప్రగతి ద్వారా ప్రతి ఊరిలో సర్సరీ, డంప్ యార్డ్, ట్రాక్టర్, వైకుంఠధామం వంటివి ఏర్పాటు చేసి గ్రామాల రూపురేఖలు మార్చామని తెలిపారు. స్థానిక సంస్థల ఎన్నికల పక్రియ పూర్తయిన వెంటనే, గెలిచిన సర్పంచులు, ఎంపీటీసీలు, జెడ్పీటీసీలకు పంచాయతీ రాజ్ చట్టం, విధులు, హక్కులపై అవగాహన కల్పించేందుకు నిపుణులతో ప్రత్యేక వర్క్‌షాప్ నిర్వహిస్తామని కేటీఆర్ వెల్లడించారు. మిగిలిన విడత ఎన్నికల్లోనూ పార్టీ శ్రేణులు కష్టపడి గులాబీ జెండా ఎగురవేయాలని కేటీఆర్ పిలుపునిచ్చారు. దేశ జనాభాలో కేవలం 3 శాతం ఉన్న తెలంగాణ, కేంద్రం ప్రకటించిన ఉత్తమ పంచాయతీ అవార్డుల్లో 30 శాతం కైవసం చేసుకుందని, ఇది కేటీఆర్ పాలన దక్షతకు నిదర్శనమని కేటీఆర్ పేర్కొన్నారు.

గాయకుడు బాలు అందరివాడు

(మొదటి పేజీ తరువాయి) చెందిన ప్రముఖులతోపాటు ఎస్సీ బాలసుబ్రహ్మణ్యం కుటుంబ సభ్యులు హాజరయ్యారు. అనంతరం రవీంద్ర భారతిలో ఏర్పాటు చేసిన కార్యక్రమంలో మాజీ ఉప రాష్ట్రపతి వెంకయ్యనాయుడు మాట్లా డుతూ.. భావితరాల కోసమే రవీంద్రభారతి లో బాల సుబ్రహ్మణ్యం విగ్రహం ఏర్పాటు చేశారని పేర్కొన్నారు. స్వర సార్వభౌమత్వానికి బాల సుబ్రహ్మణ్యం నిలువెత్తు నిదర్శనమని అభివర్ణించారు. ఎస్సీ బాలసుబ్రహ్మణ్యం ఎందరికీ ఆదర్శంగా నిలిచారన్నారు. నెల్లూరులోని

ఉత్తరాదిలో పెరిగిన చలి

(మొదటి పేజీ తరువాయి) పైగా విమానాలను రద్దు చేసినట్లు తెలుస్తుంది. అంతేకాదు 300 విమానాలు ఆలస్యంగా నడుస్తున్నట్లు సమాచారం. మరోవైపు పొగమంచు కారణంగా సుమారు వంద రైళ్లు ఆలస్యంగా నడుస్తున్నట్లు వార్తలు

కొత్త సర్పంచ్‌లను ఇబ్బంది పెడితే సహించం

(మొదటి పేజీ తరువాయి) కాంగ్రెస్ పార్టీ బెదిరింపులకు భయపడవద్దని కేటీఆర్ భరోసా ఇచ్చారు. ‘మిమ్మల్ని సస్పెండ్ చేస్తాం, ఇబ్బంది పెడతాం అని ఎవరైనా అధికారులు గానీ, పాలకపక్ష నేతలు గానీ బెదిరిస్తే ఒక్క క్షణం కూడా ఆలోచించకండి. వెంటనే పార్టీని సంప్రదించండి. మీ కోసం ప్రతి జిల్లాలో లీగల్ సెల్ ఏర్పాటు చేస్తున్నాం. అరగంటలో పార్టీ యంత్రాంగం మీకు అండగా నిలుస్తుంది, కోర్టు ద్వారా మన హక్కుల కోసం కొట్లాడుదాం’ అని కేటీఆర్ స్పష్టం చేశారు. రాజ్యాంగ బద్ధంగా గ్రామాలకు రావాల్సిన కమిషన్ నిధులను ఎవరూ ఆపలేరని, ఆ నిధులు సాధించుకునే బాధ్యత తాము తీసుకుంటామని హామీ ఇచ్చారు. కేవలం రెండేళ్ల పాలనలోనే కాంగ్రెస్ ప్రభుత్వంపై ప్రజల్లో తీవ్ర వ్యతిరేకత వచ్చిందని కేటీఆర్ విమర్శించారు. రైతుబంధు, రుణమాఫీ, పెన్షన్లు, మహిళలకు తులం బంగారం వంటి హామీలను అమలు చేయడంలో ప్రభుత్వం విఫలమైందని మండిపడ్డారు. రాష్ట్రవ్యాప్తంగా

జరిగిన సర్పంచ్ ఎన్నికల్లో 40 నుండి 70 శాతం స్థానాల్లో బీఆర్ఎస్ మద్దతుదారులు గెలవడమే ఇందుకు నిదర్శనమని అన్నారు. సూర్యాపేట జిల్లాలో మల్లయ్య యాదవ్ హత్య, తిప్పర్తిలో కిడ్నాప్ వంటి ఘటనలను ప్రస్తావిస్తూ.. కాంగ్రెస్ పాలనలో ప్రజాస్వామ్యం ఖాసీ అవుతోందని ఆవేదన వ్యక్తం చేశారు. ముఖ్యమంత్రి పంచాయతీ ఎన్నికల్లో ప్రచారం చేసిన ప్రజల వ్యతిరేకత నుంచి కాంగ్రెస్‌ని కాపాడలేకపోయారని కేటీఆర్ అన్నారు. మంత్రులు ఎమ్మెల్యేలు కాంగ్రెస్ పార్టీ నాయకుల అరాచకాలకు బెదరకుండా భయపడకుండా ప్రజలు చూ పార్టీ నేతలు నిలబడ్డారని.. అందుకే అత్యధిక స్థానాల్లో ప్రతిపక్షంలో ఉన్న చూ పార్టీని గెలిపించారని అన్నారు. రాష్ట్రంలో కాంగ్రెస్ పార్టీ పట్ల నెలకొన్న తీవ్రమైన అసంతృప్తికి వ్యతిరేకతకు పంచాయితీరాజ్ ఎన్నికల ఫలితాలు నిదర్శనం అన్నారు.సర్పంచులు కేవలం పదవులను అలంకారప్రాయంగా కాకుండా, గ్రామ అభివృద్ధికి సాధనంగా వాడుకోవాలని కేటీఆర్ సూచించారు.

జోర్డాన్ చేరుకున్న ప్రధాని మోడీ

(మొదటి పేజీ తరువాయి) తెలుసుకున్నారు. ప్రధాని నరేంద్ర మోదీ ఇశాఫ్ డిసెంబర్ 15 నుంచి 18 వరకు జోర్డాన్, ఇథియోపియా, ఒమన్ మూడు దేశాల్లో పర్యటిస్తారు. ఈ పర్యటన ద్వారా ఆయా దేశాలతో పురాతన సంస్కృతిక సంబంధాలతో పాటు ఆధునిక ద్వైపాక్షిక భాగస్వామ్యాలను మరింత బలోపేతం చేయాలన్నది ప్రధాని పర్యటన ప్రధాన లక్ష్యం. ప్రధాని మోదీ.. జోర్డాన్ సందర్శన భారత్-జోర్డాన్ దౌత్య సంబంధాల 75వ వార్షికోత్సవాన్ని పురస్కరించుకుని జరుగుతోంది. ఈ పర్యటనలో ప్రధాని మోదీ.. జోర్డాన్ రాజు అబ్దుల్లా ఎం ఇబ్న్ అల్ హుస్సేన్, ఆ దేశ ప్రధాని జూఫర్ హసన్‌లతో భేటీ కానున్నారు. జోర్డాన్ పర్యటన ప్రధాని మోదీ ఇథియోపియా, ఒమన్ దేశాల్లో పర్యటిస్తారు.

బిజెపి వర్కింగ్ ప్రెసిడెంట్‌గా నితిన్ నబన్

(మొదటి పేజీ తరువాయి) నాయకుల సమక్షంలో ఆయన బాధ్యతలు చేపట్టారు. బీజేపీ ప్రధాన కార్యాలయానికి చేరుకున్న తర్వాత నితిన్ నబిన్‌కు ఘన స్వాగతం లభించింది. అమిత్ షా, నద్దా, పీయాష్ గోయల్, ధర్మేంద్ర ప్రధాన్, రవిశంకర్ ప్రసాద్, ఢిల్లీ సీఎం రేఖ గుప్తా సహా వివిధ నాయకులు ఆయనకు ఘనంగా స్వాగతం చెప్పారు. అనంతరం ఆయన బాధ్యతలు స్వీకరించారు. బాధ్యతలు స్వీకరించిన తర్వాత పార్టీ నాయకులు, కార్యకర్తలను ఉద్దేశించి నబిన్ మాట్లాడుతూ.. నాలాంటి చిన్న కార్యకర్తకు పార్టీ చాలా పెద్ద బాధ్యత అప్పగించిందన్నారు. కార్యకర్తల నిబద్ధత, కృషిని పార్టీ గుర్తిస్తుందనడానికి ఇదే నిదర్శమని చెప్పారు. దివంగత నవీన్ కిశోర్ ప్రసాద్ సిన్హా కొడుకే నితిన్ నబీన్. కాయస్త కమ్యూనిటీకి చెందిన ఆయన.. ఇప్పటివరకూ ఐదుసార్లు ఎమ్మెల్యేగా ఎన్నికయ్యారు. 2006లో ఆయన తండ్రి నవీన్ కిశోర్ మరణంతో పాట్లు వెన్నె ఆసెంబ్లీ సీటుకు ఉప ఎన్నిక నిర్వహించారు. ఈ ఎన్నికకు బీజేపీ అధిష్ఠానం నితిన్‌ను నిలబెట్టింది. అప్పటి నుంచి గత రెండు దశాబ్దాల్లో ఆయన ఎమ్మెల్యేగా ఎన్నికయ్యారు. ఇటీవల ముగిసిన బిహార్ అసెంబ్లీ ఎన్నికల్లోనూ ఎమ్మెల్యేగా ఎన్నికయ్యారు. ప్రస్తుతం ఐంకీపూర్ నియోజకవర్గానికి ఆయన ప్రాతినిధ్యం వహిస్తాన్న నబిన్ బీహార్ ప్రజా పసుల శాఖ మంత్రిగా పనిచేస్తున్నారు. ఈ క్రమంలోనే బీజేపీ పార్లమెంటరీ జోర్డు పార్టీ నేషనల్ వర్కింగ్ ప్రెసిడెంట్?గా నితిన్ నబిన్?ను నియమించింది. త్వరలోనే బీజేపీ జాతీయ అధ్యక్షుడిగానూ ఆయనకు బాధ్యతలు ఇచ్చే అవకాశం ఉన్నట్లు బీజేపీ వర్గాల సమాచారం.

ధిల్లీ పర్యటనలో బిజీబిజీగా మంత్రి నారా లోకేష్

(మొదటి పేజీ తరువాయి) రూపొందించిన నైపుణ్యం పోర్టల్ గురించి కేంద్రమంత్రికి వివరించారు. మంగళగిరిలో నిర్వహించిన పైలెట్ ప్రాజెక్ట్, అందులో ఎదుర్కొన్న సమస్యలు అధిగమించడానికి వివి ఆధారిత ఇంటర్వ్యూ విధానం తీసుకొచ్చామని తెలిపారు. త్వరలో రాష్ట్ర వ్యాప్తంగా నిర్వహించే నైపుణ్య గణనకు కేంద్ర సహాయం కావాలని లోకేష్ కోరారు. దీనిపై కేంద్ర మంత్రి అశ్వినీ వైష్ణవ్ సానుకూలంగా స్పందించారు. అలాగే రాష్ట్రంలో యువ పారిశ్రామికవేత్తలు, ఔత్సాహిక వ్యవస్థాపకులకు అదృ్భతమైన వేదికగా ఏర్పాటు చేసిన రతన్ టాటా ఇన్నోవేషన్ హబ్‌కు ఓతిబిజి స్టార్టప్ హబ్ మద్దతుగా నిలవాలని కేంద్రమంత్రిని విజ్ఞప్తి చేశారు. రతన్ టాటా ఇన్నోవేషన్ హబ్‌లో సెంటర్ ఆఫ్ ఎక్స్ లెన్స్ ఏర్పాటుకు సహకారం అందించాలన్నారు. ఆర్టిఫిషియల్ ఇంటిలిజెన్స్ మిషన్ కింద రాష్ట్రంలో వివి విస్తృతి వేగవంతానికి మద్దతుగా నిలవాలని కేంద్రమంత్రిని మంత్రి లోకేష్ విజ్ఞప్తి చేశారు. మంత్రి లోకేష్ వెంట కేంద్ర మంత్రి రామ్మోహన్ నాయుడు, కేంద్ర సహాయ మంత్రి పెమ్మసాని, ఎంపీలు ఉన్నారు. అలాగే కేంద్రమంత్రి జయంత్ చౌదరితో ఆయన భేటీ అయ్యారు. విశాఖలో జాతీయ నైపుణ్య శిక్షణ సంస్థ ఏర్పాటు చేయాలని కోరారు. అంతకుముందు తెదేపా పార్లమెంటరీ పార్టీ కార్యాలయంలో ఎంపీలతో లోకేక్ సమావేశమయ్యారు.


ఓట్ చోరీ వ్యవహారం కాంగ్రెస్‌దే

- ఇండియా కటమికి దానితో సంబంధం లేదు**
- కాశ్మీర్ సిఎం ఒమర్ అబ్దుల్లా సంచలన వ్యాఖ్య**

శ్రీసగర్,డిసెంబర్ 15 : ఓట్ల చోరీ ఆరోపణలతో విపక్ష పార్టీలు కేంద్రాన్ని లక్ష్యంగా చేసుకుంటున్నాయి. ముఖ్యంగా కాంగ్రెస్ అగ్రనేత రాహుల్ గాంధీ దీన్ని ప్రధాన ఆస్త్రంగా మలచుకున్నారు. ఈ క్రమంలోనే ప్రతిపక్ష ‘ఇండియా’ కూటమిలోని ఎన్‌సీ నేత, జమ్మూకశ్మీర్ సీఎం ఒమర్ అబ్దుల్లా కీలక వ్యాఖ్యలు చేశారు. ఓట్ల చోరీ అంశాన్ని కాంగ్రెస్ లేవనెత్తుతోందని, దీనికి ‘ఇండియా’ కూటమికి ఎటువంటి సంబంధం లేదని స్పష్టం చేశారు. కాంగ్రెస్ ఆరోపిస్తున్న ఓట్ల చోరీ, ఎన్నికల్లో అక్రమాలపై సీఎం ఒమర్ అబ్దుల్లా మాట్లాడుతూ.. ఇండియా కూటమికి ఈ వ్యవహా రంతో ఎటువంటి సంబంధం లేదు. ప్రతి పార్టీకి తన సొంత అజెండాను నిర్దేశించుకునే స్వేచ్ఛ ఉంది. ఓట్ల చోరీ, ఓటర్ల జాబితా ప్రత్యేక సమగ్ర సవరణ (ఎన్‌ఐఆర్)లను హస్తం పార్టీ తన ప్రధాన అంశాలుగా చేసుకుంది. ఏం చేయాలో వాళ్లకి మనం చెప్పలేం కదా అని అన్నారు. ఈ అంశంపై కాంగ్రెస్ దిల్లీలో ‘ఓట్ చోర్.. గడ్డీ ఛోడ్’ బహిరంగ సభ నిర్వహించిన మరుసటి రోజే ఆయన స్పందించారు.‘ఇండియా’ కూటమి పరిస్థితి వెంటిలేటర్‌పై ఉన్నట్లుందని ఒమర్ అబ్దుల్లా ఇటీవల వ్యాఖ్యానించిన విషయం తెలిసిందే. బిహార్ ఎన్నికల విషయంలో విపక్ష కూటమి పట్టింపు లేనట్లుగా వ్యవహరించినది ఆరోపించారు. మరోవైపు.. దిల్లీ సభలో రాహుల్ గాంధీ ప్రసంగిస్తూ.. కేంద్రం లోని మోదీ సర్కారును గద్దె దించేందుకు కాంగ్రెస్ కంకణం కట్టుకుందని, సత్యం.. అహింసా మార్గం లోనే దానిని సాధిస్తామన్నారు. భాజపా కోసం ఎన్నికల సంఘం పనిచేస్తోందని ఆరోపించారు.

బిజెపి నుంచి కూతురు సర్పంచ్

- బిఆర్ఎస్ నుంచి తండ్రి ఉప సర్పంచ్





ఎన్నికల్లో వార్డు సభ్యులు బీఆర్ఎస్, కాంగ్రెస్ అభ్యర్థులకు సమానంగా మద్దతు పలక డంతో సర్పంచ్ అలేఖ్య తన ఓటును బీఆర్ఎస్ మద్దతుదారుడైన తన తండ్రి గొల్లపల్లి పర్యయ్యకు వేయడంతో బీఆర్ఎస్ ఉప సర్పంచ్‌గా తండ్రి, సర్పంచ్‌గా కుమార్తె గెలుపొవడం విశేషం.



అభివృద్ధి కావాలంటే బజార్ హత్నూర్ ప్రజలు ఆలోచించి ఓటు వేయండి

- బోధన్ ఎమ్మెల్యే అనిల్ జాడవ్



సర్పంచి పాండురంగు ఎన్నుకొని కాంగ్రెస్కు పట్టం కట్టండి

-బోధ్ కాంగ్రెస్ నియోజకవర్గం ఇంచార్జి ఆదే గజేందర్.



బజార్ హత్నూర్, డిసెంబర్ 15 (డిడి9వార్త):-

యువకుడు, మంచి చదువుకున్న వాడు జల్మి పాండు రంగ్ ను బజార్ హత్నూర్ సర్పంచ్ గా ఎన్నుకోవాలని బోధ్ నియోజకవర్గం కాంగ్రెస్ పార్టీ ఇంచార్జి ఆదే గజేందర్ అన్నారు. మూడవ విడత ఎన్నికల ప్రచారం లో భాగంగా సోమవారం రోజు ఆయన బజార్ హత్నూర్ లో కాంగ్రెస్ పార్టీ అభ్యర్థి జల్మిపాండురంగ్ తరపున ఆ పార్టీ కార్యకర్తలతో కలిసి వాడ వాడ



తిరిగి ప్రచారం లో భాగం అయ్యారు. పాండు రంగ్ గుర్తు ఉంగరం గుర్తు మొదటి నెంబర్ మీద మీ అమూల్య మైన ఓట్లు వేసి కాంగ్రెస్ కు పట్టం కట్టాలని ఓటర్లను కోరారు.బజార్ హత్నూర్ అభివృద్ధి చెందాలంటే కాంగ్రెస్ను గెలిపించిన యెడల తెలంగాణ లో మన ప్రభుత్వం ఉంది కనుక కాంగ్రెస్ పెద్దలను ఒప్పించి బజార్ హత్నూర్ లో ఎక్కడ ఎం అవసరం ఉందో కార్యకర్తలద్వారా తెలుసుకొని పూర్తి సహకారం అందిస్తానని ఆదే గజేందర్ అన్నారు.ఈ కార్యక్రమం లో ఆదిలాబాద్ జిల్లాగ్రంథాలయం అధ్యక్షులు మల్లెపూలనర్సయ్య,పలువురు కార్యకర్తలు తదితరులు పాల్గొన్నారు.



గిర్నూర్ గ్రామపంచాయతీ ఎన్నికల్లో బ్యాట్ గుర్తు అభ్యర్థి మెస్రం యశోద బాయికి భారీ ప్రజాదరణ.

బలన్ పూర్, కొత్తపల్లి, ప్రాంతాల నుంచి వెల్లువలా మద్దతు గెలుపు దిశగా అడుగులు.

బజార్ హత్నూర్, డిసెంబర్ 15 (డిడి9వార్త):-

ఆదిలాబాద్ జిల్లా బజార్ హత్నూర్ మండలంలోని గిర్నూర్ గ్రామపంచాయతీ పరిధిలో జరుగుతున్న సర్పంచ్ ఎన్నికలు రోజురోజుకు ఉత్సాహభరితంగా, హోరాహోరీగా మారుతున్నాయి. ఈ ఎన్నికల్లో బ్యాట్ గుర్తుతో పోటీ చేస్తున్న సర్పంచ్ అభ్యర్థి మెస్రం యశోద బాయి ప్రచారం గ్రామమంతా జోరుగా సాగుతూ, ప్రజల నుంచి అపూర్వ స్పందనను అందుకుంటోంది. ముఖ్యంగా బలన్ పూర్, కొత్తపల్లి గ్రామాలతో ప్రాంత ప్రజలు సంపూర్ణ మద్దతు ప్రకటించడంతో మెస్రం యశోద బాయి గెలుపు దిశగా ధూసుకుపోతున్నారని స్థానికులు అభిప్రాయపడుతున్నారు.గ్రామాభివృద్ధి, ప్రజా సంక్షేమమే ప్రధాన లక్ష్యంగా మెస్రం యశోద బాయి ఆయా గ్రామాల్లో గడప గడప వెళ్లి ఓటర్లను కలుసుకుంటూ వారి సమస్యలను ప్రత్యక్షంగా తెలుసుకుంటున్నారు. ఈ సందర్భంగా ఆమె మాట్లాడుతూ, గిర్నూర్ గ్రామపంచాయతీ పరిధిలో విఖ్యాత తాగునీటి సమస్య ప్రజలను ఇబ్బందులకు గురి చేస్తోందని, తాను సర్పంచ్ గా ఎన్నికైన వెంటనే ఈ సమస్యకు శాశ్వత పరిష్కారం చూపుతానని హామీ ఇచ్చారు. అలాగే అంతర్గత రహదారుల దుస్థితిని మార్చేందుకు ప్రత్యేక అభివృద్ధి ప్రణాళికతో పనులు చేపడతానని తెలిపారు.పారిశుధ్య నిర్వహణ, డ్రైనేజీ వ్యవస్థ, వీధి దీపాల ఏర్పాటు వంటి మౌలిక వసతుల అభివృద్ధికి అత్యంత ప్రాధాన్యత ఇస్తానని మెస్రం యశోద బాయి స్పష్టం చేశారు. ప్రతి వాడలో శుభ్రత కార్యక్రమాల నిర్వహించి గ్రామాన్ని పరిశుభ్రంగా ఉంచేందుకు ప్రజల భాగస్వామ్యంతో ముందుకు సాగుతానని చెప్పారు. అలాగే గ్రామంలోని పాఠశాలలు, అంగన్ వాడీ కేంద్రాల అభివృద్ధి, ప్రాథమిక ఆరోగ్య సేవల మెరుగుదల కోసం సంబంధిత అధికారులతో సమన్వయం చేసుకుంటూ పని చేస్తానని తెలిపారు. బలన్ పూర్ గ్రామంలో నిర్వహించిన ప్రచార సభలో గ్రామ పెద్దలు, యువత, మహిళలు పెద్ద సంఖ్యలో పాల్గొని మెస్రం యశోద బాయికి మద్దతుగా నివాదాలు చేశారు. యువతతో మాట్లాడుతూ, వారికి ఉపాధి అవకాశాలు కల్పించేందుకు ప్రభుత్వ శిక్షణా కార్యక్రమాలు, ఉపాధి పథకాలను పూర్తిస్థాయిలో అమలు చేస్తానని హామీ ఇచ్చారు. మహిళల కోసం స్వయం సహాయక సంఘాలను బలోపేతం చేసి, ఆర్థిక స్వావలంబన దిశగా అన్ని విధాలా తోడ్పాటు అందిస్తానని పేర్కొన్నారు.కొత్తపల్లి గ్రామంలో జరిగిన సమావేశంలో ఆమె మాట్లాడుతూ, గ్రామ అభివృద్ధి అనేది ఒక్కరి పట్ల కాదని, ప్రజల భాగస్వామ్యంతోనే సాధ్యమని అన్నారు. తాను గెలిచిన వెంటనే గ్రామపంచాయతీ




సమావేశాలను క్రమం తప్పకుండా నిర్వహించి, ప్రజల సమస్యలను ప్రత్యక్షంగా విని పరిష్కార మార్గాలు చూపుతానని భరోసా ఇచ్చారు. ప్రాంతంలో జరిగిన ప్రచార కార్యక్రమంలో కూడా ప్రజలు ఉత్సాహంగా పాల్గొని బ్యాట్ గుర్తుకు ఓటు వేయాలని ఏకగ్రీవంగా నిర్ణయించుకున్నారు.ఈ సందర్భంగా పలువురు గ్రామస్థులు మాట్లాడుతూ, ఇప్పటివరకు తమ గ్రామాల్లో సరైన అభివృద్ధి జరగలేదని, ఈసారి నిజమైన మార్పు కావాలనే ఉద్దేశంతో మెస్రం యశోద బాయికి మద్దతు

గ్రామపంచాయతీ ఎన్నికల్లో బ్యాట్ గుర్తు సర్పంచ్ అభ్యర్థి మెస్రం యశోద బాయి విజయం ఖాయమనే అభిప్రాయం గ్రామవ్యాప్తంగా వ్యక్తమవుతోంది.మొత్తంగా బలన్ పూర్, కొత్తపల్లి, ప్రాంతాల ప్రజల సంపూర్ణ మద్దతుతో గిర్నూర్ గ్రామపంచాయతీ ఎన్నికల్లో మెస్రం యశోద బాయి ప్రచారం జోరుగా సాగుతూ, గెలుపు దిశగా వేగంగా ముందుకు సాగుతోందని స్థానికులు స్పష్టం చేస్తున్నారు.

ఈ నెల 20న కొత్త సర్పంచ్ ల ప్రమాణ స్వీకారం

- గెజిట్ విడుదల

గ్రామ పంచాయతీ ఎన్నికల్లో గెలిచిన సర్పంచులు, వార్డు సభ్యులు ఈ నెల 20న బాధ్యతలు చేపట్టనున్నారు. ఆరోజు రాష్ట్రవ్యాప్తంగా అన్ని గ్రామ పంచాయతీల్లో ప్రమాణస్వీకారం చేయించాలని ఆదేశిస్తూ ప్రభుత్వం ఉత్తర్వులు జారీ చేసింది. మూడు విడతల్లో ఎన్నికైన వారు ఒకేసారి ప్రమాణ స్వీకారం చేయనున్నారు. దీంతో 12,700 గ్రామపంచాయతీల్లో కొత్త పాలకవర్గాలు కొలువుదీరనున్నాయి.



బజార్ హత్నూర్ గ్రామ సర్పంచిగా చేసిన అభివృద్ధి మీ అందరికీ తెలుసు ఆదరిస్తే మరింత ముందుకు వెళ్తా.. సర్పంచ్ అభ్యర్థి సాయన్న.

బజార్ హత్నూర్, డిసెంబర్ 15 (డిడి9వార్త): గడిచిన 10 సంవత్సరాలుగా నేను, నా భార్య గ్రామ సర్పంచులుగా ఎన్నికవుతూ వస్తున్నాము, ఈ 10 సంవత్సరాల కాలంలో గ్రామాభివృద్ధికి అనేక కార్యక్రమాలు చేపట్టడం జరిగిందని సర్పంచ్ అభ్యర్థి పర్వాకే సాయన్న సోమవారం రోజు ఓటర్లను కోరుకుంటూ మళ్ళాక సారి అవకాశం ఇచ్చి ఆదరించండి అభివృద్ధి చేస్తానని తెలిపారు.గత 10 సంవత్సరాల్లో గ్రామ పంచాయతీ నూతన భవన నిర్మాణం,ప్రతి గట్టి గట్టికి సీసీ రోడ్లు, ఇంటింటికి మంచి నీటి సౌకర్యం,వీధిదీపాలు,ఎమ్మెల్యే సహకారంతో గ్రామ కూడళ్ళలో హైమన్ లైట్లు ఏర్పాటు, రైతు వేదిక,అనుపత్రినవీకరణ,స్మశానవాటిక,వెలుగుకార్యాలయం, అటవీ భవనం, ఆదర్శ బడికి రోడ్లు,ఇలా ఒక సర్పంచిగా నా చేతనైనంత వరకు అభివృద్ధి చేశాననిసాయన్నతెలిపారు. ఇంతకంటేఏమిచెయ్యాలోఓటర్లు (మీరే) చెప్పాలని కోరారు. కాంగ్రెస్ పార్టీ అభివృద్ధి కి ఉటంకాలు తప్ప చేసింది శూన్యం అని విమర్శలు చేశారు. కాంగ్రెస్ బజార్ హత్నూర్ గ్రామం అభివృద్ధి కి ఎం చేసింది చెప్పాలని, చేసింది శూన్యం కనుక వారి వద్ద చెప్పటానికి ఏమి లేదన్నారు. మరొక్క సారి ఓటర్లు నాకు అవకాశం ఇవ్వండిని సాయన్న కోరారు.



ఎడపల్లి మండల కాంగ్రెస్ నాయకుడు బీజేపీలో చేరిక

బోధన్, నిజామాబాద్ జిల్లా డిసెంబర్ 15 (డిడి9 వార్త) :

ఎడపల్లి మండల కాంగ్రెస్ పార్టీకి చెందిన ఆత్మల శ్రీనివాస్ బోధన్ నియోజకవర్గ బీజేపీ నాయకులు మేదపాడు ప్రకాష్ రెడ్డి గారి ఆధ్వర్యంలో భారతీయ జనతా పార్టీలో సోమవారం చేరారు. బీజేపీ నిర్దాంతాలు, కేంద్ర రాష్ట్ర ప్రభుత్వాల అభివృద్ధి కార్యక్రమాల పట్ల ఆకర్షితులై పార్టీలో చేరినట్లు ఆత్మల శ్రీనివాస్ తెలిపారు. మేదపాడు ప్రకాష్ రెడ్డి మాట్లాడుతూ బీజేపీ బలోపేతానికి ఇలాంటి చేరికలు దోహదపడతాయని, రానున్న రోజుల్లో పార్టీ మరింత బలంగా ఎదుగుతుందని ఆశాభావం వ్యక్తం చేశారు.ఈ కార్యక్రమంలో బీజేపీ ఉపాధ్యక్షులు కందగట్ల రామచందర్, పట్టణ అధ్యక్షులు గోపి కిషన్, రూరల్ అధ్యక్షులు సిర్ప సుధర్శన్, ఎడపల్లి అధ్యక్షులు ఇంద్రకరణ్, సాలూర మండల అధ్యక్షులు రావుబ గంగాధర్ పాల్గొన్నారు.



బోధన్ లో బీజేపీ గ్రామస్థాయి ప్రజాప్రతినిధులకు ఘన సన్మానం



బోధన్, నిజామాబాద్ జిల్లా డిసెంబర్ 15 (డిడి9 వార్త)

: బోధన్ నియోజకవర్గంలో భారతీయ జనతా పార్టీ తరపున గ్రామ పంచాయతీ ఎన్నికల్లో పోటీ చేసే విజయం సాధించిన ప్రజా ప్రతినిధులను పట్టణంలోని ఎంపీఆర్ కార్యాలయంలో సోమవారం ఘనంగా సన్మానం నిర్వహించారు. గ్రామపంచాయతీ ఎన్నికల్లో గెలుపొందిన 13 మంది



సర్పంచులు, 8 మంది ఉపసర్పంచులు, 64 మంది వార్డు సభ్యులను బీజేపీ రాష్ట్ర కార్యవర్గ సభ్యులు మేదపాటి ప్రకాష్ రెడ్డి శాలువాలు, పూలమాలలతో సన్మానించి శుభాకాంక్షలు తెలిపారు. ఈ సందర్భంగా మేదపాటి ప్రకాష్ రెడ్డి మాట్లాడుతూ... బీజేపీ అభ్యర్థులు చూపిన అనవసరమైన పోరాటాన్ని పార్టీ పట్ల వారి నిబద్ధతను హైదరాబాద్ కు సూరీదారులకు అభినందించారు. అధికార పార్టీ ఒత్తిడులు, బెదిరింపులు, బలవంతపు ప్రయత్నాలు ఎన్నెన్నో ఎదురైనా, బీజేపీ అభ్యర్థులు వెనుకడుగు వేయకుండా ధైర్యంగా పోరాడారని ప్రశంసించారు. గ్రామ స్థాయిలో బీజేపీ నిర్దాంతాలను అభివృద్ధి విజనను ప్రజల దగ్గరకు తీసుకెళ్లడంలో మీరు కీలక పాత్ర పోషించారని, మీ పోరాటం భారతీయ జనతా పార్టీకి కొత్త బలం, కొత్త సూరీని అందించినదని అన్నారు. మీ ధైర్యం, పార్టీ పట్ల ఉన్న నిబద్ధత ప్రతి కార్యక్రమం సూరీదారులకు మన్నించిన పేర్కొన్నారు. ఈ కార్యక్రమంలో బీజేపీ ఉపాధ్యక్షులు కందగట్ల రామచందర్, జిల్లా సోషల్ మీడియా ఇన్చార్జి కర్నే శ్రీధర్, పట్టణ అధ్యక్షులు గోపి కిషన్, రూరల్ అధ్యక్షులు సిర్ప సుధర్శన్, ఎడపల్లి మండల అధ్యక్షులు ఇంద్రకరణ్, సాలూర మండల అధ్యక్షులు రావుబ గంగాధర్ ఆయా గ్రామాల నుంచి వచ్చిన బీజేపీ నాయకులు, కార్యకర్తలు పెద్ద సంఖ్యలో పాల్గొన్నారు.

అవులు, మేకులు నేరుగా ట్రాక్‌పైకి వస్తున్నాయి. సైకింగ్ చేసే వారికి ఇవన్నీ చాలా ఇబ్బందిగా మారాయి.మీదట వరిధాతల అధికారక వనరులతో ఉన్న సైకిల్ ట్రాక్‌ను హెచ్‌ఎండిఎ అధికారులు అప్పట్లోనే బిల్డింగ్ వచ్చారు. అదే పద్ధతిలో హైదరాబాద్? నగరంలోని ఔటర్ రింగ్ రోడ్డుకు ఇరువైపులా దీన్ని ఏర్పాటు చేశారు. ట్రాక్‌కు ఓ వైపు వచ్చుచున్నా కూడా తీర్చిదిద్దారు.సైకిస్టులకు రక్షణా సౌలభ్యం? ప్యాన్వెల్ : సౌలభ్యం సౌలభ్యం? వర్షం, ఎండ, విపరీత వాతావరణ పరిస్థితులు సుందరిగా సైకిస్టులకు రక్షణను కల్పిస్తాయి. రెగ్యులర్ ట్రాఫిక్ నుంచి వారికి సులభంగా భద్రత లభిస్తుంది. అంతకుముందు ఫుడ్ కోర్సులు, సీసీ

మెస్సీ ప్రతీ అడుగుకా కొన్ని వందల కోట్లే..!

లియోనల్ మెస్సీ మన గడ్డ మీద అడుగుపెడుతున్నాడు అంటే ఫుట్ బాల్ అభిమానులంతా అతని ఆటను చూడొచ్చు అని ఆశపడ్డారు. ప్రపంచంలో అత్యధిక మంది వీక్షించే ఈ గేమ్లో గోల్ వస్తున్నాడు అంటే... కళ్ల ముందే మాయచేసే అతని పాదాల మాయాజాలాన్ని ప్రత్యక్షంగా చూడొచ్చని సగటు అభిమాని ఆశపడ్డాడు. హైదరాబాద్లో మెస్సికి..తెలంగాణ సీఎంకు మ్యాచ్ ఉంటుందని కూడా ప్రచారం చేశారు. కానీ మెస్సీ మన హైదరాబాద్లోనే కాదు.. కోల్కతా, ముంబైలో ఎక్కువ మ్యాచ్ ఆడలేదు. ఫుట్బాల్ అంటే పిచ్చి ఉన్న కోల్కతా ప్రేక్షకులైతే.. మైదానాన్ని ధ్వంసం చేసి పడేశారు. జనాలు అంత అశవసుతున్నా.. మెస్సీ ఎందుకు కాలు కదపలేదు. హైదరాబాద్లో అయినా కోల్కతానే కాదు.. ఇంకెక్కడా మెస్సీ ఎగ్జిబిషన్ మ్యాచ్లు ఆడడు. దీనికి కారణం ఈగో కాదు ..దీనికి అనేక ఆర్థిక లావాదేవీలు, స్పోర్ట్స్ మేనేజ్మెంట్, రిస్క్ అసెస్మెంట్, ఇన్సూరెన్స్ ఇలా చాలా కారణాలున్నాయి. మెస్సీ అనే వ్యక్తి కేవలం ఓ ఫుట్ బాల్లో కాదు. అతను వేల కోట్ల రూపాయల అసెట్. అతని ప్రతీ అడుగు కొన్ని వందల కోట్లతో ముడిపడి ఉంటుంది. అతను మాట్లాడినా.. కాలు కదిపినా లేదా కదపకపోయినా.. చాలా “లెక్కలు” ఉంటాయి. ఖాళీగానే ఉన్నాడు కదా.. ట్రాక్ ప్యాంట్ ఎందుకు.. షార్ట్స్ వేసుకుని వచ్చేయొచ్చుగా అవుట్లు ఉండదు. అవును.. మీరు చదివింది నిజమే.. మెస్సీ



పాదాల విలువ 1 బిలియన్ డాలర్.. అక్షరాలా 9వేల కోట్లు. అందులో ఎడమపాదానికే 7వేల కోట్ల ఇన్సూరెన్స్ ఉందని అంచనా. మెస్సీ కాళ్లు సాధారణ కాళ్లు కావు. అంతర్జాతీయ స్పోర్ట్స్ ఇన్సూరెన్స్ అంచనాల ప్రకారం, అతని కెరీర్లో వివిధ దశల్లో మెస్సీ కాళ్లకు సుమారు 700 మిలియన్ డాలర్ల నుంచి 1 బిలియన్ డాలర్ల వరకు ఇన్సూరెన్స్ ఉందని అంచనా. ఈ సంఖ్యలు అధికారికంగా బయటకు రావు. కానీ విలువ ఎంత భారీదో చెప్పడానికి ఇవే చాలు.అవును.. మీరు చదివింది నిజమే.. మెస్సీ పాదాల విలువ 1 బిలియన్ డాలర్.. అక్షరాలా 9వేల కోట్లు. అందులో ఎడమపాదానికే 7వేల కోట్ల ఇన్సూరెన్స్

ఉందని అంచనా. మెస్సీ కాళ్లు సాధారణ కాళ్లు కావు. అంతర్జాతీయ స్పోర్ట్స్ ఇన్సూరెన్స్ అంచనాల ప్రకారం, అతని కెరీర్లో వివిధ దశల్లో మెస్సీ కాళ్లకు సుమారు 700 మిలియన్ డాలర్ల నుంచి 1 బిలియన్ డాలర్ల వరకు ఇన్సూరెన్స్ ఉందని అంచనా. ఈ సంఖ్యలు అధికారికంగా బయటకు రావు. కానీ విలువ ఎంత భారీదో చెప్పడానికి ఇవే చాలు.ఇన్సూరెన్స్ ఉందికదా.. ఇక ఆడటానికి ఏమైంది అనుకోవచ్చు. ఈ బీమా అనేది అధికారిక మ్యాచ్లు, యూరో లీగ్ వంటి పెద్ద వాటికే కవర్ అవుతుంది. దేశాల మధ్య పోటీలు, ప్రతిష్టాత్మక లీగ్మ్యాచ్లకు..వాటి ప్రాక్టీస్ సెషన్లు క్లబ్ అనుమతించిన ట్రైనింగ్ సెషన్లుంటుంటే వాటికి మాత్రమే ఇవి వర్తిస్తాయి. అయితే ఎగ్జిబిషన్, చారిటీ, ప్రమోషనల్ మ్యాచ్లు మాత్రం ఈ పరిధిలోకి ఆటోమేటిక్గా వచ్చేయవు. ఎగ్జిబిషన్ మ్యాచ్ను కవర్ చేయాలంటే క్లబ్, మెడికల్ టీమ్, ఇన్సూరెన్స్ కంపెనీమూడు కలిసి ప్రత్యేక అనుమతి ఇవ్వాలి. అదనంగా కోట్లలో ప్రీమియం చెల్లించాలి. అంతా చేసినా రిస్క్ మాత్రం అలాగే ఉంటుంది. ఇలాంటి మ్యాచ్లతో గాయం అయితే కేరీర్ మొత్తం ఆగిపోతుంది. అది మెస్సీ ఒక్కడికే ఇబ్బంది కాదు. కొన్ని వేల కోట్ల రూపాయల వ్యాపారా సామ్రాజ్యం దెబ్బతింటుంది. అందుకే పెద్దగా ప్రయోజనం లేని ఎగ్జిబిషన్ చారిటీ మ్యాచ్ల కోసం క్లబ్లు మెస్సీ లాంటి ఆటగాడితో రిస్క్లు చేయవు.. కాబట్టి చాలా కఠినంగా ఈ మ్యాచ్లకు ‘నో’ చెబుతారు, మెస్సీ లాంటి ఆటగాడు.. వన్ టైమ్ వండర్ కాదు.. ఈ ఒక్కరోజుకే స్టార్ కాదు. అతనొక లాంగ్టర్మ్.. హై రిటర్న్స్ అసెట్. బిజినెస్ పరిభాషలో అతనొక ఆస్తి.. అతనే ఓ ఆర్థిక వ్యవస్థ కాబట్టి అలాంటి వ్యవస్థను కాపాడేందుకు అన్ని ప్రయత్నాలూ జరుగుతాయి. ఇదంతా మనం షార్ట్స్ వేసుకుని.. బూట్లు తగిలించుకుని గ్రౌండ్లోకి దిగినంత ఈజీ కాదు.

రిషబ్ పంత్ రికార్డ్ బ్రేక్ అవుతుందా..

ఇండియన్ ప్రీమియర్ లీగ్ 19వ సీజన్ మినీ వేలం క్రికెట్ అభిమానుల్లో భారీ ఆసక్తిని రేకెత్తిస్తోంది. ఈ మినీ వేలం డిసెంబర్ 16వ తేదీ మధ్యాహ్నం 2:30 గంటలకు యునైటెడ్ అరబ్ ఎమిరేట్స్లోని అబుదాబిలో షురూ కానుంది. మొత్తం 10 జట్లు కలిపి రూ. 237.55 కోట్ల వర్న్ అందుబాటులో ఉండగా, సుమారు 350 మంది ఆటగాళ్లు వేలంలోకి ఎంట్రి ఇవ్వనున్నారు. అయితే జట్లలో ఖాళీలు పరిమితంగా ఉండటంతో.. వీరిలో కేవలం 77 మంది ఆటగాళ్లకు మాత్రమే ఒప్పందాలు దక్కే అవకాశం ఉంది. ఈ మినీ వేలంలో టేస్ ధరల విషయంలోనూ ఆసక్తికర అంశాలు వెలుగులోకి వచ్చాయి. అత్యధికంగా 40 మంది ఆటగాళ్లకు రూ. 2 కోట్ల టేస్ ధర ఉండగా, అత్యల్పంగా 227 మంది ఆటగాళ్లకు రూ. 30 లక్షల టేస్ ధర నిర్ణయించారు. సాధారణంగా మినీ వేలంలో జట్లు కొద్దిమంది కీలక ఆటగాళ్లపై భారీ మొత్తాలు వెచ్చిస్తుంటాయి. ఇప్పటివరకు వేలం చరిత్రలో ఆరుగురు ఆటగాళ్లు రూ. 16 కోట్లకు పైగా ధరకు అమ్ముడుపోయారు. గత మేగా వేలంలో రిషబ్ పంత్ రూ. 27 కోట్లకు లక్ష్మీ సూపర్ జెయింట్స్ కొనుగోలు చేయడంతో చరిత్రలోనే అత్యంత ఖరీదైన ఆటగాడిగా నిలిచాడు. ఈ వేలాన్ని భారత క్రికెట్ నియంత్రణ మండలి నిర్వహిస్తోంది. ఐపీఎల్ తో పాటు ఉమెన్స్ ప్రీమియర్ లీగ్ ను కూడా భారత క్రికెట్ నియంత్రణ మండలినే నిర్వహిస్తుంది. ఈసారి కూడా వేలం నిర్వాహకరాలిగా మల్లికా సాగర్ బాధ్యతలు చేపట్తుంది. డిసెంబర్ 16న ఒకే రోజు ఈ మినీ వేలం పూర్తవుతుంది. ఐపీఎల్ లో ప్రతి మూడేండ్లకు ఓసారి మేగా వేలం జరుగుతుంది. ఆ సమయంలో జట్లు కేవలం ఆరుగురు ఆటగాళ్లను మాత్రమే నిలుపుకోగలవు. అయితే మేగా వేలాల మధ్యలో, జట్లకు అవసరమైన మార్పులు చేసుకునేందుకు మినీ



వేలాలు నిర్వహిస్తారు. 2025 ఐపీఎల్ కోసం ఇప్పటికే మేగా వేలం పూర్తవడంతో, 2026, 2027 సీజన్ కోసం ఈ మినీ వేలాలు నిర్వహిస్తున్నారు. ఈ వేలాల్లో తక్కువ మంది ఆటగాళ్లు మాత్రమే కొనుగోలు చేస్తారు. కాబట్టి వీటిని మినీ వేలాలుగా పిలుస్తారు. ప్రపంచవ్యాప్తంగా 1,390 మంది ఆటగాళ్లు ఈ వేలానికి సమాధు చేసుకున్నప్పటికీ.. జట్ల ఆసక్తిని బట్టి 350 మంది ఆటగాళ్లను మాత్రమే షార్ట్లిస్ట్ చేసింది. రేపటి వేలంలో ఈ ఆటగాళ్లకే అవకాశం లభించనుంది. జట్లలో ఖాళీల విషయానికి వస్తే, కోల్కతా నైట్ రైడర్స్ వద్ద అత్యధికంగా 13 ఖాళీలు ఉన్నాయి. వారు ఇప్పటివరకు కేవలం 12 మంది ఆటగాళ్లను మాత్రమే నిలుపుతున్నారు. వంజాబ్ కింగ్స్ వద్ద మాత్రం కేవలం నాలుగు ఖాళీలే ఉన్నాయి. ముంబై ఇండియన్స్, గుజరాత్ టైటాన్స్ వద్ద ఐదు ఖాళీలు ఉన్నాయి. ఒక జట్టులో గరిష్టంగా 25 మంది ఆటగాళ్లు ఉండే అవకాశం ఉంది. వర్న్ పరంగా చూసినట్లయితే.. కోల్కతా నైట్ రైడర్స్ వద్ద రూ.

64.30 కోట్లతో అత్యధిక మొత్తం అందుబాటులో ఉంది. చెన్నై సూపర్ కింగ్స్ వద్ద రూ. 43.40 కోట్లు ఉన్నాయి. ముంబై ఇండియన్స్ వద్ద మాత్రం కేవలం రూ. 2.75 కోట్ల వర్న్ మాత్రమే మిగిలి ఉంది. ఢిల్లీ క్యాపిటల్స్, లక్నో సూపర్ జెయింట్స్, సన్రైజర్స్ హైదరాబాద్ జట్లు రూ. 21 నుంచి రూ. 26 కోట్ల మధ్య వర్న్ కలిగి ఉన్నాయి. పది జట్లు ఇప్పటివరకు 173 మంది ఆటగాళ్లను నిలుపుతున్నాయి. వీరిలో 45 మంది విదేశీ ఆటగాళ్లు ఉన్నారు. మొత్తం 250 మంది ఆటగాళ్లను జట్లు కలిగి ఉండే అవకాశం ఉంది. అందులో 80 మంది విదేశీయులు ఉండాలి. అంటే ఈ మినీ వేలంలో 77 స్లాట్లు మాత్రమే ఉన్నాయి. వాటిలో 25 విదేశీ ఆటగాళ్లకు, 52 భారతీయ ఆటగాళ్లకు అవకాశం ఉంటుంది. వేలానికి ముందు ట్రేడింగ్ విండోలో ఎనిమిది మంది ఆటగాళ్లు జట్ల మధ్య ఎక్స్చేంజ్ అవుతుంటారు. సంజు రామ్మన్ రాజస్థాన్ నుంచి చెన్నైకి, రవీంద్ర జడేజా చెన్నై నుంచి రాజస్థాన్కు, మహమ్మద్ షమీ హైదరాబాద్ నుంచి లక్నోకు మారడం ఈ ట్రేడ్లలో ముఖ్యమైనవిగా ఉన్నాయి. మినీ వేలంలో ఆటగాళ్ల నిలుపుదలపై లిమిట్ లేదు. జట్లు కావాలంటే తమ మొత్తం జట్టును నిలుపుకోవచ్చు. టేస్ ధరలు రూ. 30 లక్షల నుంచి రూ. 2 కోట్ల వరకు ఉంటాయి. వేలం అంతర్జాతీయ ఆటగాళ్లతో ప్రారంభమవుతుంది. మొదట బ్యాట్స్మెన్, ఆల్రౌండ్స్, వికెటర్స్, బౌలర్లు అనే క్రమంలో పేర్లు వస్తాయి. ఆ తర్వాత అన్కాన్ఫైడ్ ఆటగాళ్ల వేలం జరుగుతుంది. చివర్లో యాక్సిలరేటెడ్ రౌండ్ ద్వారా మిగిలిన ఖాళీలను భర్తీ చేస్తారు. మొత్తానికి.. 19వ సీజన్ మినీ వేలం జట్ల వ్యూహాలు, యువ ఆటగాళ్ల భవిష్యత్తులు.. అలాగే భారీ బిడ్డింగ్లతో మరోసారి క్రికెట్ ప్రపంచ దృష్టిని ఆకర్షించనుంది. ఈసారి రిషబ్ పంత్ రికార్డును ఎవరు బ్రేక్ చేస్తారో చూడాల్సిందే.



మెస్సిని కలిసిన జై షా

అర్జెంటీనా ఫుట్బాస్ దిగ్గజం లియోనల్ మెస్సి గోల్ టూర్ ఆఫ్ ఇండియా పర్యటన ముగిసింది. సోమవారం దిల్లీ ఈవెంట్తో మెస్సి టూర్ కంప్లీట్ అయ్యింది. మూడు రోజులుగా భారత పర్యటనలో ఉన్న మెస్సి సోమవారం దిల్లీలో సందడి చేశాడు. దిల్లీ అరుఢ్ జైల్లో స్టేడియంలో ఏర్పాటు చేసిన కార్యక్రమంలో మెస్సి పాల్గొన్నాడు. ఈ సందర్భంగా మెస్సిని ఐసీసీ చైర్మన్ జై షా, దిల్లీ సీఎం రేఖా గుప్తా, డీడీసీఎ అధ్యక్షుడు రోహన్ జైల్ కలిశారు.మెస్సికి జై షా స్పెషల్ గిఫ్ట్ ఇచ్చారు. మెస్సికి భారత క్రికెట్ జట్టు జెర్సీ, బ్యాట్ను బహుకరించాడు. అలాగే మరో రెండు నెలల్లో ప్రారంభం కానున్న టీ20 ప్రపంచకప్ మ్యాచ్ టికెట్ ఇచ్చారు. ఈ టోర్నీలో భారత్ తొలి మ్యాచ్లో %ఖుసా%ను డీ కొట్టింది. ఫిబ్రవరి 7న వాంఖడే వేదికగా జరిగే ఈ మ్యాచ్ను చూసేందుకు రావాలని మెస్సిని జై షా కోరారు. ఈ మేరకు మ్యాచ్కు సంబంధించిన టికెట్ను అతడికి అందించాడు. ఇక ఈ ఈవెంట్లో మెస్సి పిల్లలతో కలిసి కాసేపు ఫుట్బాల్ ఆడాడు. అతడిని చూసేందుకు వేలాది ప్రేక్షకులు వచ్చారు.ఈ సందర్భంగా మెస్సి స్టేడియంలోని ప్రేక్షకులకు కృతజ్ఞతలు తెలిపాడు. తాను మళ్లీ కచ్చితంగా భారత్కు వస్తానని చెప్పాడు. “భారత్లో గతకొన్ని రోజులుగా మీరు నాపై చూపిస్తున్న ప్రేమకు ధన్యవాదాలు. ఇది నాకు ఓ ప్రత్యేకమైన అనుభవం. ఇక్కడ నేను ఉన్నది మూడు రోజులే. తక్కువ సమయంలోనే మీ నుంచి ఇంత ప్రేమ పొందడం చాలా అద్భుతంగా ఉంది. నాపై మీకు అభిమానం ఉంటుందని తెలుసు. కానీ ఇక్కడ ప్రత్యక్షంగా అనుభవించడం అద్భుతంగా ఉంది. మీ ప్రేమకు ధన్యవాదాలు. కచ్చితంగా ఏదో ఒక రోజు మళ్లీ భారత్కు వస్తాను. అందరికీ ధన్యవాదాలు” అని మెస్సి తెలిపాడు.కాగా, ఈ టూర్లో మెస్సి తొలుత కోల్కతా ఈవెంట్లో పాల్గొన్నాడు.

చరిత్ర సృష్టించిన టీమిండియా పాహిన్ అఫ్రిదిపై సస్పెన్షన్



భారత స్క్వాడ్ మిక్స్డ్ టీమ్ చరిత్ర సృష్టించింది. తొలి ప్రపంచకప్ టైటిల్ను ముద్దాడింది. ఆదివారం చెన్నై వేదికగా జరిగిన ఫైనల్లో భారత్ 3-0తో టాప్ సీడ్ హాంకాంగ్ను ఓడించి విశ్వాభిషేకా

నిలిచింది. స్క్వాడ్ ప్రపంచకప్ గెలిచిన తొలి ఆసియా జట్టుగా చరిత్రకెక్కింది. 2023లో కాంగ్స్టం నెగ్గిన తర్వాత స్క్వాడ్ క్రిడల్ టీమిండియాకు ఇదే అత్యుత్తమ ప్రదర్శన. టోర్నీ మొత్తం ఆధిపత్యం ప్రదర్శించిన భారత జట్టు ఓటమెరుగని జట్టుగా ప్రపంచకప్ను కైవసం చేసుకుంది. ఆఫ్ఘినియా, ఇంగ్లండ్, ఈజిప్టు తర్వాత ఈ టైటిల్ నెగ్గిన జట్టుగా టీమిండియా నిలిచింది.ఫైనల్లో సీనియర్ ప్లేయర్ జోషు చినప్ప, అజయ్ సింగ్, 17 ఏళ్ల సెన్నేషన్ అనాహత్ సింగ్ కళ్లు చెదిరే ప్రదర్శనతో భారత విజయంలో కీలక పాత్ర పోషించారు. ఫైనల్లో ముందుగా పురుషుల సింగిల్స్ మ్యాచ్ జరగగా అజయ్ సింగ్ 3-0 (7-1, 7-4, 7-4)తో హంగ్ కాంగ్ అలెక్స్ లోను ఓడించాడు. వరుసగా మూడు సెట్లను కైవసం చేసుకున్నాడు.ఆ తర్వాత జరిగిన మహిళల సింగిల్స్ 1లో 17 ఏళ్ల అనహత్ సింగ్ 3-0 (7-2, 7-2, 7-5)తేడాతో టామాటో హెను ఓడించింది. మహిళల సింగిల్స్ రెండో మ్యాచ్లో జోషు చినప్ప 3-1(7-3, 2-7, 7-5, 7-1) తేడాతో తన కంటే మెరుగైన ర్యాంక్ కలిగిన కాయలీని ఓడించింది. ఈ అద్భుత ప్రదర్శనతోస్వర్ణ పతకాన్ని ఖాయం చేసింది. క్వార్టర్ ఫైనల్లో దక్షిణాఫ్రికాపై 3-0తో విజయ సాధించిన భారత్.. సెమీ-ఫైనల్లో డిఫెండింగ్ ఛాంపియన్ ఈజిప్టును కూడా 3-0 తేడాతో మట్టికరిపించింది.

పాకిస్తాన్ ప్రీమియం బౌలర్గా చెప్పుకునే షాహిన్ షా అఫ్రిదికి ఘోర అవమానం ఎదురైంది. నిబంధనలకు విరుద్ధంగా బౌలింగ్ చేయడంతో ఫీల్డ్ అంపైర్ అతని బౌలింగ్ను రద్దు చేశాడు. ఓవర్ మధ్యలోనే అతనిపై సస్పెన్షన్ విధిస్తూ ఈ చర్యలు తీసుకున్నాడు. ఈ ఘటన ఆఫ్ఘినియా వేదికగా జరుగుతున్న బిగ్ బాష్ లీగ్లో చోటు చేసుకుంది. ఈ అనూహ్య సంఘటనతో అఫ్రిది అవాక్కయ్యాడు. బీబీఎల్లో షాహిన్ షా అఫ్రిదికి ఇది అరంగేట్ర మ్యాచ్ కావడం కొనమెరుపు. ప్రస్తుతం ఇందుకు సంబంధించిన వీడియో నెట్టింట్ వైరల్గా మారింది. బిగ్ బాష్ లీగ్లో ట్రిస్సేన్ హీల్కు ప్రాతినిధ్యం వహిస్తున్న షాహిన్ షా అఫ్రిది.. మెల్బోర్న్ రెనెగేడ్స్తో సోమవారం జరిగిన రెండో మ్యాచ్లో ఒకే ఓవర్లో రెండు బీమర్స్ వేసి సస్పెన్షన్కు గురయ్యాడు. మెల్బోర్న్ ఇన్నింగ్స్ 18వ ఓవర్లో ఈ ఘటన చోటు చేసుకుంది. ఈ ఓవర్ మూడో బంతిని హైఫుల్ టానిగా వేయగా.. హెల్మెట్కు తాకింది. అంపైర్ నోబాల్ ఇష్యుడంతో తొలి బీమర్గా వార్నింగ్ ఇచ్చాడు. నాలుగో బంతిని మరోసారి ఔట్ సైడ్ ఆఫ్ దిశగా ఫుల్టాస్ వేసాడు. ఈ బంతిని కూడా అంపైర్ వైడ్గా ప్రకటించాడు. ఇక ఐదో బంతిని మరోసారి బీమర్ వేయడంతో అంపైర్ నోబాల్ ఇచ్చి బౌలర్ను సస్పెండ్ చేస్తున్నట్లు ప్రకటించాడు. ఐసీసీ రూల్స్ ప్రకారం ఒకే ఓవర్లో రెండు బీమర్స్ వేస్తే బౌలర్ను మ్యాచ్ మొత్తం మళ్లీ బౌలింగ్ చేయకుండా సస్పెండ్ విధిస్తారు. షాహిన్ అఫ్రిది విషయంలోనూ ఈ చర్యలే తీసుకున్నారు. మ్యాచ్ రిఫరీ షాహిన్ అఫ్రిదిపై కఠిన చర్యలు తీసుకునే ఛాన్స్ ఉంది. అతని

మ్యాచ్ ఫీజులో కోత విధించే అవకాశం కూడా ఉంది. షాహిన్ అఫ్రిది బౌలింగ్ను మెక్స్సిన్ పూర్తి చేశాడు. ఈ మ్యాచ్లో 2.4 ఓవర్లు వేసిన షాహిన్ షా అఫ్రిది.. 43 పరుగులు సమర్పించుకున్నాడు. ఇందులో 4 ఫోర్లతో పాటు 2 సిక్కులు, 2 వైడ్స్, 3 నోబాల్స్ ఉన్నాయి. బీబీఎల్ అరంగేట్రంలోనే సస్పెన్షన్కు గురైన షాహిన్ షా అఫ్రిదిపై సోషల్ మీడియా వేదికగా జోకులు, మీమ్స్ పేలుతున్నాయి. పాపం.. పాక్ ప్రీమియర్ బౌలర్కు ఎంత గతివట్టే అని వ్యంగ్యాస్త్రాలు సంధిస్తున్నారు. ఈ మ్యాచ్లో ముందుగా బ్యాటింగ్ చేసిన మెల్బోర్న్ నిర్ణీత 20 ఓవర్లలో 5 వికెట్లకు 212 పరుగుల భారీ స్కోర్ చేసింది. టీమ్ సీఫెడ్(56 బంతుల్లో 9 ఫోర్లు, 6 సిక్కులతో 102) సెంచరితో చెలరేగగా.. ఓలివర్ వీక్(57) హాఫ్ సెంచర్తో రాణించాడు.





లవన్ ఇన్సూరెన్స్ కంపెనీ విడుదల వాయిదా

తెలుగు, తమిళ ఇండస్ట్రీల్లో సూపర్ హిట్ ఫాలోయింగ్ ఉన్న సెలబ్రిటీల్లో టాప్లో ఉంటాడు ప్రదీప్ రంగనాథన్. గతేడాది లవ్టుదే సినిమాతో బ్లాక్ బస్టర్ అందుకున్న ఈ యాక్టర్ ఇప్పటికే డ్రాగన్ , డ్యూడ్ సినిమాలతో మంచి హిట్స్ ఖాతాలో వేసుకున్నాడు. ఈ మళ్ళీ టాలెంటెడ్ యాక్టర్ నటిస్తున్న చిత్రం లవ్ ఇన్సూరెన్స్ కంపెనీ. ఈ సినిమాకు నయనతార భర్త విగ్నేష్ శివన్ దర్శకత్వం వహిస్తున్నాడు.ముందుగా నిర్ణయించిన ప్రకారం ఈ చిత్రాన్ని డిసెంబర్ 18న విడుదల చేయాలనుకున్నారు. అయితే ఎవరూ ఊహించని విధంగా రిలీజ్ వాయిదా పడ్డది. మూవీ థ్యూరోనే విడుదల కానుందని యూఎస్ డిస్ట్రిబ్యూషన్ కంపెనీ అధికారికంగా ప్రకటించింది. అయితే కొత్త తేదీ ఎప్పుడనేది మాత్రం చెప్పలేదు. తమిళంతో పాటు తెలుగు, కన్నడ, మలయాళ భాషల్లోనూ ఈ చిత్రం విడుదల కానుందని ఇప్పటికే మేకర్స్ తెలిపారు. తాజా టాక్ ప్రకారం ఈ మూవీని వాలెంటైన్ వీక్లో వచ్చే ఫిబ్రవరిలో రిలీజ్ చేసేందుకు ప్లాన్ చేస్తున్నారు. రౌడీ పిక్చర్స్, సెవెన్ స్క్రీన్ స్టూడియో బ్యానర్లపై ఎస్ ఎస్ లలిత్ కుమార్తో కలిసి నయనతార నిర్మిస్తుంది. ఈ చిత్రంలో ఎస్జే సూర్య, కృతి శెట్టి, యోగి బాబు, సీమాన్, గౌరీ కిషన్, షారా కీలక పాత్రల్లో నటిస్తున్నారు. ఇప్పటికే విడుదల చేసిన టీజర్లో భవిష్యత్లో(2040) ప్రేమ ఎలా ఉండబోతుంది అనే కాన్సెప్ట్తో ఈ సినిమా రాబోతుందని హిట్ ఇచ్చారు విఘ్నేష్ శివన్ టీం.



552 కోట్లు వసూలు చేసిన దురంధర్

కలెక్షన్స్ పరంగా సరికొత్త రికార్డులు సృష్టిస్తోంది బాలీవుడ్ మూవీ 'ధురంధర్'. డిసెంబరు 5న బాక్సాఫీసు ముందుకొచ్చిన ఈ సినిమా ఇప్పటి వరకూ రూ.552 కోట్లు వసూలు చేసింది. ఈ విజయంపై హీరో రణవీర్ సింగ్ స్పందిస్తూ సోషల్ మీడియాలో ఓ పోస్టు పెట్టారు. 'అదృష్టానికి మంచి అలవాటు ఉంది. సమయానికి తగ్గట్టు అది మారుతూ ఉంటుంది. కానీ, ఓర్పు చాలా ముఖ్యం' అని పేర్కొన్నారు. తన గత చిత్రాల ఫలితాన్ని దృష్టిలో పెట్టుకుని ఇలా రాసినట్లు అనిపిస్తోంది. 2025లో అత్యధిక కలెక్షన్స్ రాబట్టిన భారతీయ చిత్రాల జాబితాలో 'ధురంధర్'ది ప్రస్తుతానికి నాలుగో స్థానం. 'కాంతార: చాప్టర్ 1' తొలి స్థానంలో, 'భావా' ద్వితీయ స్థానంలో, 'సైయారా' తృతీయ స్థానంలో ఉన్నాయి. వాస్తవ సంఘటనల ఆధారంగా దర్శకుడు ఆదిత్య ధర్ తెరకెక్కించిన ఈ పై యాక్షన్ థ్రిల్లర్ మూవీ సినీ ప్రముఖులనూ విశేషంగా ఆకట్టుకుంది. ఈ సినిమాని మెచ్చిన వారిలో అల్లు అర్జున్ ఒకరు. నిడివి ఎక్కువైనా కంటెంట్ బాగుంటే ప్రేక్షకులు తప్పక ఆదరిస్తారని ఈ సినిమా మూడున్నర గంటలతో మరోసారి రుజువైంది. హీరో రణవీర్తోపాటు కీలక పాత్ర పోషించిన అక్షయ్ ఖన్నాకు ఈ సినిమాతో మరింత పేరొచ్చింది.



ఫీమేల్ సెంట్రిక్ రోల్లో భాగ్యశ్రీ

మిస్టర్ బచ్చన్ సినిమాతో తెలుగు ప్రేక్షకులకు హాయ్ చెప్పింది భాగ్యశ్రీ బోర్నే. ఇటీవలే ఆంధ్ర కింగ్ తాలూకా, కాంతా సినిమాలలో కూడా మెరిసింది. కెరీర్లో అతితక్కువ సమయంలోనే క్రేజీ ఆఫర్ కొట్టేసింది. తాజా టాక్ ప్రకారం భాగ్యశ్రీ బోర్నే ఫీ మేల్ సెంట్రీక్ సినిమాను లైన్లో పెట్టేందట. అంతేకాదు వన్ ఆఫ్ ది లీడింగ్ ప్రొడక్షన్ హౌస్ స్వప్నాదత్, ప్రియాంకా దత్ స్వప్నా సినిమా బ్యానర్పై ప్రతిష్టాత్మక సినిమాను తెరకెక్కిస్తున్నారు. కంటెంట్ ఓరియెంటెడ్ సినిమాలు చేయడంలో ఎప్పుడూ ముందుంటుంది ఈ బ్యానర్. ఇంకా టైటిల్ ఫిక్స్ కాని ఈ చిత్రానికి డెబ్యూ డైరెక్టర్ రమేష్ దర్శకత్వం వహిస్తున్నాడు. పవర్ ఫుల్ ఉమెన్ సెంట్రీక్ స్ట్రెక్టుతో స్క్రిప్ట్ రెడీ చేశాడట రమేష్. ఇప్పటిదాకా గ్లామరస్ రోల్స్ లో మెరిసిన భాగ్యశ్రీని ఇక నటనకు ఆస్కారమున్న పాత్రలో చూపించబోతున్నాడట డైరెక్టర్. మహారాష్ట్రలోని ఛత్రపతి శంభాజీనగర్కు చెందిన ఈ భామ హిందీ ప్రొజెక్టులు యారియాన్, చందూ చాంపియన్లో కామియో రోల్స్ లో నటించింది. మిస్టర్ బచ్చన్ సినిమాకు గాను జెస్ట్ ఫీ మేల్ డెబ్యూ ఫర్ తెలుగు అవార్డు అందుకుంది. మరి తాజాగా చేస్తున్న లేడీ ఓరియెంటెడ్ సినిమా భాగ్యశ్రీలోని నయా యాంగిల్ను చూపించడం భాయమైనట్టేనని ఈ వార్త క్లారిటీ ఇచ్చేస్తుంది.

బాలీవుడ్ వైపు కాంతారా.. కాంత చూపు



కాంతార చాప్టర్ 1 సినిమాతో పాన్ ఇండియా స్థాయిలో గుర్తింపు తెచ్చుకున్న నటి రుక్మిణి వసంత్ ఇప్పుడు కొత్త దిశగా అడుగులు వేస్తోంది. కాంతార చాప్టర్ 1 చిత్రంలో యువరాణి కనకవతి అనే ప్రతినాయిక పాత్రలో నటించి ప్రేక్షకులను ఆశ్చర్యపరిచిన రుక్మిణి, తన కెరీర్లో తొలి పాన్ ఇండియా హిట్ ఇచ్చిన ఆనందాన్ని ఇప్పటికీ ఆస్వాదిస్తున్నట్లు వెల్లడించింది.తెలుగు, కన్నడ చిత్రసీమలకు ఇప్పటికే పరిచయమైన ఈ బ్యూటీ, ఇప్పుడు బాలీవుడ్లో అడుగుపెట్టేందుకు సిద్ధమవుతోంది. అదే సమయంలో తమిళ చిత్రాల్లోనూ క్రేజీ ఆఫర్లకు గ్రీన్ సిగ్నల్ ఇస్తున్నట్లు సమాచారం. బాలీవుడ్పై తన ఆసక్తిని బహిరంగంగానే వ్యక్తం చేసిన రుక్మిణి, హిందీ భాషతో తనకున్న అనుబంధమే అక్కడ నటించాలనే తపనకు కారణమని చెప్పింది.హిందుస్థాన్ టైమ్స్కు ఇచ్చిన ఇంటర్వ్యూలో ఆమె మాట్లాడుతూ.. 'హిందీ నాకు చిన్నప్పటి నుంచే పరిచయం ఉన్న భాష. మా కుటుంబానికి సైనిక నేపథ్యం ఉండటంతో, వివిధ కంటోన్మెంట్ల మధ్య అనుసంధాన భాషగా హిందీ ఉండేది. అందుకే ఆ భాషపై నాకు ప్రత్యేకమైన అనుబంధం ఉంది. ఇప్పటివరకు హిందీలో నటించే అవకాశం రాలేదు. కానీ, ఆ భాషలో నా ప్రతిభను నిరూపించుకోవాలని చాలా ఉత్సాహం గా ఉన్నాను. దేవుడి దయతో త్వరలోనే ఆ ప్రయాణం ప్రారంభమవుతుందని ఆశిస్తున్నాను' అని తెలిపింది.రిషట్ శెట్టి దర్శకత్వంలో తెరకెక్కిన కాంతార చాప్టర్ 1 విడుదలై సంచలన విజయం సాధించగా, ఇందులో రుక్మిణి వసంత్ ప్రతినాయిక పాత్రలో కనిపించి ప్రత్యేకమైన సర్ప్రైజ్ ఇచ్చింది. ఆమె అందచందాలు, నటన ప్రేక్షకుల దృష్టిని ఆకర్షించాయి. ప్రస్తుతం ఈ సినిమా విజయం ఇచ్చిన ఆనందాన్ని పూర్తిగా ఆస్వాదిస్తున్నానని చెప్పిన రుక్మిణి, త్వరలో కాంతార టీమ్ అంతా కలిసి విజయోత్సవాన్ని జరుపుకుంటామని వెల్లడించింది.

